

ចំណាប់អារម្មណ៍

យុវជន លៀប មេសា អ្នកសម្របសម្រួលគណនេយ្យភាពសហគមន៍ឃុំការ

យុវជន លៀប មេសា អាយុ ២០ឆ្នាំ ជាអ្នកសម្របសម្រួលគណនេយ្យភាពសហគមន៍ (CAF) នៅឃុំការ បានបញ្ចេញមតិយោបល់ថា “មុនទទួលបានវគ្គបណ្តុះបណ្តាលពីអង្គការអមរា លោកមានការយល់ដឹងតិចតួចបំផុតពីផែនការគណនេយ្យភាពសង្គម។ ក្នុងនាមជាអ្នកសម្របសម្រួលគណនេយ្យភាពសហគមន៍ ខ្ញុំមិនទាន់មានសមត្ថភាពពេញលេញក្នុងការសម្របសម្រួលក្នុងដំណើរការដាក់ពិន្ទុសហគមន៍ជាមួយអ្នកផ្តល់សេវាទេ តែតាមបទពិសោធន៍សម្របសម្រួលការដាក់ពិន្ទុសហគមន៍ជាមួយអ្នកទទួលសេវា (ប្រជាពលរដ្ឋ) លោកមើលឃើញថា៖ ការចូលរួមវិភាគ ដើម្បីដាក់ពិន្ទុលើសេវាទាំងបីនេះ គឺជាដំណើរការ (វិធីសាស្ត្រ) ល្អណាស់ ព្រោះបានផ្តល់សិទ្ធិដល់ប្រជាពលរដ្ឋឱ្យហ៊ាននិយាយ និង ផ្តល់យោបល់ត្រឡប់ពិតប្រាកដចំពោះសេវាទាំងបី ហើយបានបង្កើតវប្បធម៌រួមគិត និងរួមធ្វើទាំងអស់គ្នា។” លោកបន្ថែមទៀតថា “ការបំពេញការងារអ្វីមួយ បើមិនមានយន្តការសម្រាប់វាយតម្លៃទេ នឹងមិនមានការរីកចម្រើនឡើយ ហើយចំពោះខ្ញុំយល់ឃើញថា ប័ណ្ណដាក់ពិន្ទុសហគមន៍ គឺជាយន្តការមួយមានភាពឯករាជ្យ សម្រាប់ប្រើប្រាស់ក្នុងការប៉ាន់ប្រមាណការបំពេញការងារ ដើម្បីឱ្យការផ្តល់សេវារបស់ខ្លួនកាន់តែប្រសើរ” ។



យុវជន លៀប មេសា ពេញចិត្តនឹងបន្តកិច្ចការនេះ ព្រោះការងារនេះបានជួយលើកកម្ពស់ការយល់ដឹងដល់ប្រជាពលរដ្ឋក្នុងមូលដ្ឋានផង និងពង្រីកចំណេះរបស់ខ្លួនឯងផង។ ដើម្បីបង្កើននូវភាពជឿទុកចិត្ត និងចំណេះដឹងស្តីពីគណនេយ្យភាពសង្គម លោកសំណូមពរសូមឱ្យមានការបណ្តុះបណ្តាលបន្ថែមទៀត ។